

वाहनचालक व शिपाई पदांच्या
सेवा बाह्यस्रोताद्वारे उपलब्ध
करून घेणेबाबत विभागाचे दिनांक
२१.०१.२०२५ चे शासन परिपत्रक
अधिक्रमित करणेबाबत

महाराष्ट्र शासन
अन्न, नागरी पुरवठा व ग्राहक संरक्षण विभाग,
शासन परिपत्रक क्र.: संकीर्ण-६६२३/प्र.क्र.९१/ना.पु.१५,
मंत्रालय, मुंबई ४०० ०३२.
दिनांक ३० जुलै, २०२५.

संदर्भ:- १) उद्योग, उर्जा व कामगार विभाग, शासन निर्णय क्र.भांखस-२०१४/प्र.क्र.८४/
भाग-III/ उद्योग-४, दि.०१.१२.२०१६.

२) शासन निर्णय, अ.ना.पु. व ग्रा.सं. वि, क्र.संकीर्ण-१०१७/प्र.क्र.१५६/ना.पु.१२,
दि.१८.०४.२०२२

३) शासन परिपत्रक, वित्त विभाग, क्र.पदनि २०२२/प्र.क्र.१५/आ.पु.क., दि.२७.४.२०२२

४) शासन परिपत्रक, सम क्रमांक, दि.२१.०१.२०२५.

शासन परिपत्रक

संदर्भ क्र.४ येथील शासन परिपत्रकान्वये सुधारीत आकृतीबंध दि.१८.०४.२०२२ च्या शासन निर्णयानुसार बाह्यस्रोताद्वारे सेवा घेण्याबाबत निश्चित केलेल्या मनुष्यबळसंख्येच्या मर्यादेत नियंत्रक, शिधावाटप व संचालक नागरी पुरवठा, मुंबई, विभागीय जिल्हा पुरवठा कार्यालय व राज्य अन्न आयोगाच्या कार्यालयाच्या आस्थापनेवरील वाहन चालक व शिपाई या पदाच्या सेवा बाह्यस्रोताद्वारे उपलब्ध करून घेण्यास शासन मान्यता देण्यात आली आहे.

तसेच मुंबई-ठाणे शिधावाटप कार्यालयासाठी नियंत्रक, शिधावाटप व संचालक नागरी पुरवठा, मुंबई, यांना विभागीय जिल्हा पुरवठा कार्यालयासाठी संबंधित उप आयुक्त (पुरवठा) यांना व राज्य अन्न आयोगाच्या कार्यालयासाठी अध्यक्ष, राज्य अन्न आयोग यांना त्यांच्या स्तरावर आवश्यकतेनुसार, बाह्यस्रोताद्वारे मनुष्यबळ उपलब्ध करून घेण्यासाठी ठेकेदार/कंपनी/संस्थेच्या निवडीबाबतची शासनाच्या प्रचलित कार्यपद्धतीने निविदा प्रक्रिया करून L-१ निविदाकाराचा प्रस्ताव व त्या अनुषंगाने वेतनापोटी येणाऱ्या खर्चाचा प्रस्ताव प्रशासकीय मान्यतेसाठी शासनास सादर करण्याच्या सूचना देण्यात आल्या होत्या.

२. तथापि, अधिनस्त क्षेत्रीय कार्यालयाकडून अत्यल्प प्रतिसाद व प्रकरणाची निकड लक्षात घेता, संदर्भ क्र.४ येथील दि.२१.०१.२०२५ चे शासन परिपत्रक याद्वारे अधिक्रमित करण्यात येत आहे. सदर प्रकरणी पुढील कार्यवाही शासन स्तरावर करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०७३०१८००११७१०६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(अशोक आत्राम)

सह सचिव, महाराष्ट्र शासन

प्रति,

१. महालेखापाल-१/२, (लेखा व अनुज्ञेयता/लेखा परीक्षा), महाराष्ट्र, मुंबई/नागपूर.
२. सर्व विभागीय आयुक्त.
३. सर्व जिल्हाधिकारी.
४. नियंत्रक, शिधावाटप व संचालक नागरी पुरवठा, मुंबई.
५. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मंत्रालय, मुंबई.
६. सचिव, राज्य अन्न आयोग.
७. सर्व उप आयुक्त (पुरवठा).
८. अधिदान व लेखा अधिकारी, मुंबई.
९. निवासी लेखा परीक्षा अधिकारी, मुंबई.
१०. सर्व जिल्हा कोषागार अधिकारी.
११. सर्व जिल्हा पुरवठा अधिकारी अन्नधान्य वितरण अधिकारी.
१२. सर्व उपनियंत्रक, शिधावाटप.
१३. निवड नस्ती (ना.पु.१५).